

سیکولر بھارت اور بھارت کے مسلمان

ایک استدراک

الیاس نعمنی^۰

”سیکولر بھارت اور بھارت کے مسلمان“ (اپریل ۲۰۰۷ء) از ڈاکٹر محمد جہانگیر تیسی نظر نواز ہوا۔ ایک بھارتی مسلمان کی حیثیت سے یہ عاجز محترم ڈاکٹر صاحب کا شکر گزار ہے کہ ان کو سرحد پار کے مسلمانوں کی گلروں اور ان کا خیال ہے۔ آخر یقول اقبال ع
مسلم ہیں ہم، وطن ہے سارا جہاں ہمارا
بھارتی مسلمانوں کے سلسلے میں ڈاکٹر صاحب نے جو کچھ لکھا ہے اس سے ان کی دل سوزی،
خلوص اور ملی درود مندی صاف عیاں ہے۔ لیکن انھوں نے جن باتوں پر اپنی تشویش کا افہار کیا ہے
ان کے سلسلے میں کچھ عرض کرنا ضروری محسوس ہوتا ہے۔ درحقیقت دور رہتے ہوئے صرف میدیا کی
مدسے اگر کوئی رائے قائم کی جائے تو حالات کی ٹکنی کا حقیقت سے کہیں زیادہ ادراک ہو جانا کوئی
بعین نہیں بلکہ اخوص اس وقت جب دل میں ہمدردی کے جذبات ہوں تو ایسا ہو ہی جایا کرتا ہے۔ یہاں
بھارت میں بھی جو لوگ صرف اخبارات پڑھ کر پاکستان کے بارے میں اظہار خیال کیا کرتے ہیں
ان کی باتوں میں بھی شدتِ احساس کا وہی حال دیکھنے کو ملتا ہے جو اس مضمون میں نظر آ رہا ہے۔
مضمون کے آغاز میں پنجاب اور اتر اکنڈ میں بی جے پی کی کامیابی کو بڑی اہمیت دی گئی

ہے۔ حالانکہ درحقیقت سکھ اکثریت کے پنجاب میں بی جے پی کی نہیں، سکھوں کی سیاسی جماعت اکالی دل کی حکومت بنی ہے۔ بی جے پی تو اس کی بس ایک اتحادی ہے۔ اسی لیے وہاں کے وزیر اعلیٰ بھی اکالی دل کے سردار پر کاش سنگھ بادل ہیں۔ رہا ترا ہکنڈ تو چونکہ وہ بڑی ذات کے ہندوؤں کی و احدریاست ہے اس لیے وہاں بی جے پی کی حکومت بن جانا کوئی زیادہ حیران کرنے نہیں۔ اس کے قیام کے پہلے دن سے سیاسی ماہرین کا کہنا ہے کہ وہاں کا گریٹس اور بی جے پی باری باری اپنی حکومتیں بنائیں گی۔ جب یہ صوبہ بنا تھا تو بی جے پی کی حکومت بنی تھی، پھر ایکشن ہوئے تو کا گریٹس آئی اور اس مرتبہ پھر بی جے پی بر سر اقتدار ہوئی ہے۔ مستقبل میں بھی اس ریاست سے اسی طرح کی امید ہے۔

جن باتوں پر فاضل مضمون نگارنے بڑی تشویش کا اظہار کیا ہے، ان میں بی جے پی کے صدر راج ناتھ سنگھ کا پارٹی کی قومی کوسل میں دیا گیا ایک بیان بھی ہے، جس میں انہوں نے بابری مسجد کی جگہ رام مندر کی تعمیر کے لیے ایک قانون بنائے جانے کا عزم ظاہر کیا ہے۔ لیکن یہ قانون کہاں بننے گا؟ پارٹی کی قومی کوسل یا کوئی پریس کانفرنس تو قانون ساز نہیں ہوا کرتی، اس کے لیے ضروری ہے کہ وہ اکیلے اپنے دم پر پارلیمنٹ میں صرف اکثریت ہی نہیں، دو تہائی اکثریت لے کر آئیں۔ ایسا مستقبل قریب تو کیا غالباً مستقبل بعد میں بھی کبھی نہ ہو سکے کیونکہ اب بی جے پی کے لیے مستقبل میں کبھی سیاسی ماحول اتنا ہموار نہ ہو گا جتنا بابری مسجد کی شہادت کے بعد تھا۔ لیکن اس وقت بھی بی جے پی بر سر اقتدار نہ آسکی، بعد میں کرسی ملی بھی تو اس کے لیے تقریباً ۲۰۰۰ دیگر چھوٹی بڑی پارٹیوں کا سہارا لیتا پڑا۔ اس جبوجٹ، مجاز کو بھی دو تہائی اکثریت حاصل نہیں تھی۔ اور یہ بھی حقیقت ہے کہ سوائے بی جے پی اور شیو مینا کے کوئی پارٹی اس طرح کے قانون کا سوچ بھی نہیں سکتی۔ راج ناتھ کا یہ بیان اپنی نوعیت کا نیا بیان نہیں ہے، ایسے بیانات ایکشن کے زمانے میں ہر صبح و شام سننے کو ملتے ہیں۔

حیرت ہوئی کہ فاضل مضمون نگارنے و شواہد پریش (ورلڈ ہندو کوسل) اور اس کے سیکرٹری پروین تو گڑیا کو بھی قابلی اعتنا جانا۔ یقیناً یہ لوگ اخسی میں ہندو معاشرے کے اندر اپنا ایک مقام رکھتے تھے لیکن اب توع ”پھرتے ہیں میر خوار کوئی پوچھتا نہیں“ کے مصدق بنتے ہوئے ہیں۔ ثبوت کے لیے صرف ایک واقعے کا ذکر کافی ہے۔

چند ماہ قبل ال آباد میں ہندوؤں کے سب سے بڑے مذہبی میلے (کمپنی) میں ۲ کروڑ عقیدتمندوں نے شرکت کی۔ اس پریشانے کی وجہ سے فائدہ اٹھانا چاہا، اور اپنا ایک اجلاس عام وہاں رکھا۔ بے چارے تو گزیا جی اپنی کارکے بونٹ پر کھڑے ہو کر لوگوں کو بلاتے رہے، تب بھی کوئی قابلِ لحاظ تعداد جمع نہ کر سکے۔

ان شاء اللہ بھارتی مسلمانوں کا مستقبل ان کے ماضی سے بہتر ہو گا۔ ہندو شدت پسندی، جو رام مندر تحریک کے زمانے سے اپنے عروج پر تھی، غالباً گجرات کے فسادات کے بعد اس کے غبارے سے ہوا تکنی شروع ہو چکی ہے۔ ان فسادات کے چند مہینوں کے بعد یہ پچھلے پاریمانی ایکشن ہوئے تھے جس میں اندروںی اور بیرونی ہر طرح سے مدد کے باوجودنا قابلِ تنفس سمجھے جانے والے واچاپی جی اور بی جے پی کو شرم ناک ٹکست کا سامنا کرنا پڑا تھا۔ درحقیقت بھارت کا مضبوط جمہوری نظام مسلمانوں کے لیے ایک نعمت ہے۔ اسی نے مسلمانوں کو یہ طاقت بخشی ہے کہ ان کی مرضی کے خلاف مرکز میں کوئی مضبوط حکومت نہیں بن سکتی۔ جو کچھ لکھا گیا اس کا یہ مطلب نہیں ہے کہ بھارتی مسلمانوں کے سامنے کچھ مسائل نہیں ہیں۔ مسائل ہیں، یقیناً ہیں، ان میں سے کچھ سُگین بھی ہیں، لیکن ان شاء اللہ مالیوی کی کوئی بات نہیں ہے۔

تصحیحات اشاعتِ خاص

درست	غلط	سطر	صفحہ
یوسف مقریف	یوسف مغاریف	۸	۲۸
۱۹۳۶ء دسمبر	۱۹۳۹ء دسمبر	۲۳	۹۸
صلح افواج	مسلم افواج	۱۰	۱۱۹
غایتنا	غایتنا	۸	۱۲۹
یہ آیت کس شخص کے بارے میں نازل ہوئی	میں جس شخص کا ذکر ہے	۲۱	۲۱۳
ابو بکر الاباری	ابو بکر انصاری	۱۳	۲۱۵
الفن القصصی فی القرآن	القصص افني فی القرآن	۲۱	۲۲۲
طنطاوی جوہری	علی طنطاوی	۱	۲۲۵

‘غضن بھرنہ کرنے کے نقصان’ (ص ۳۸۳) میں حدیث کو اس طرح پڑھیں: لَعْنَ اللَّهِ...